

પ્રસાર ભારતી

સમાચાર વિભાગ, આકાશવાણી, અમદાવાદ

Date: 10-05-2026

MIDDAY: 1.20 TO 1.30

Day : SUNDAY

National News

આકાશવાણી સમાચાર બહુલા પરમાર વાંચે છે.

1. વિકાસની નીતિઓ દેશ આવકારતો હોવાનું જણાવતા - પ્રધાનમંત્રી.
2. પ્રધાનમંત્રી નરેન્દ્ર મોદીએ આજે બેંગલુરુમાં આઈ ઓફ લિવિંગના 45મા સ્થાપના સમારોહ પ્રસંગે નવનિર્મિત ધ્યાન મંદિરનું ઉદ્ઘાટન કર્યું.
3. શ્રી મોદી સોમનાથ અમૃત પર્વની ઉજવણી માટે આજથી ગુજરાતના બે દિવસના પ્રવાસે.
4. તામિલનાડુમાં સી જોસેફ વિજયે મુખ્યમંત્રી પદના શપથ ગ્રહણ કર્યાં.
5. પશ્ચિમ એશિયાના સંઘર્ષ મુદ્દે અમેરિકા અને કતાર વચ્ચે ચર્ચા.
6. IPL ક્રિકેટમાં, આજે પ્લેઓફ ક્વોલિફિકેશન માટે બે મેચ.ચેન્નઈ સુપર કિંગ્સ અને લખનૌ સુપર જાયન્ટ્સ વચ્ચે મૂકાબલો જ્યારે અન્ય મેચમાં રોયલ ચેલેન્જર્સ બેંગલુરુ મુંબઈ ઇન્ડિયન્સ સામે ટકરાશે.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો...

PM- BJP BENGALURU

પ્રધાનમંત્રી નરેન્દ્ર મોદીએ જણાવ્યું છે કે પશ્ચિમ બંગાળ, આસામ અને પુડુચેરીમાં ભાજપની જીત તેમની સરકાર દ્વારા અમલમાં મુકવામાં આવેલી રાષ્ટ્રીય નીતિને સમર્થન મળી રહ્યો હોવાનો પુરાવો છે. તેમણે કહ્યું કે ચૂંટણી પરિણામો રાષ્ટ્રના મૂડને દર્શાવે છે ..આજે બેંગલુરુમાં ભાજપના કાર્યકરોને સંબોધતા, પ્રધાનમંત્રીએ એવી સરકારની જરૂરિયાત પર ભાર મૂક્યો જે ઝડપથી સુશાસન પૂરું પાડે, ઉકેલો પૂરા પાડે અને દેશને આગળ લઈ જાય. પશ્ચિમ બંગાળમાં, પાર્ટીએ માત્ર ત્રણ બેઠકોથી શરૂઆત કરી હતી અને 10 વર્ષમાં પ્રચંડ જનાદેશ સાથે સરકાર બનાવી છે. આસામમાં લોકોએ પાર્ટીને ત્રીજો કાર્યકાળ આપ્યો છે અને ગુજરાત મ્યુનિસિપલ ચૂંટણીમાં, પાર્ટીએ અગાઉના તમામ રેકોર્ડ તોડી નાખ્યા છે. તેમણે ઉમેર્યું હતું કે, કેરળમાં, આ ચૂંટણીમાં ત્રણ બેઠકો મળ્યા બાદ આગામી ચૂંટણી માટેનો માર્ગ બનાવવામાં આવ્યો છે. ભાજપ અને NDA 21 રાજ્યોમાં શાસન કરે છે જે લોક કલ્યાણ અને આપણા દેશની સમૃદ્ધિ માટે કામ કરે છે.

(બાઇટ- નરેન્દ્ર મોદી, પ્રધાનમંત્રી)

કોંગ્રેસ પર પ્રહાર કરતા, પ્રધાનમંત્રીએ આરોપ લગાવ્યો કે સંસદમાં મહિલાઓ માટે 33 ટકા અનામત સુનિશ્ચિત કરનારા નારી વંદન સમાધાન બિલ સામે મતદાન કરીને મહિલાઓ સાથે દગો કર્યો છે.

પ્રધાનમંત્રીએ લોકોને રાષ્ટ્રીય વિકાસ માટે કામ કરવા અને અમેરિકા-ઈરાન યુદ્ધ જેવા ભૂ-રાજકીય વિકાસ દ્વારા ઉભા થયેલા પડકારોનો સામનો કરવા માટે એક થવા અપીલ કરી. તેમણે કહ્યું કે તેઓ આજે સોમનાથ મંદિરના પુનઃનિર્માણના 75 વર્ષ પૂર્ણ થવાના અવસરે સોમનાથ જઈ રહ્યાં છે.

PM - VISIT (EARLY)

પ્રધાનમંત્રી નરેન્દ્ર મોદીએ આજે બેંગલુરુમાં આર્ટ ઓફ લિવિંગના 45મા સ્થાપના સમારોહમાં ભાગ લીધો. તેમણે આર્ટ ઓફ લિવિંગ ઇન્ટરનેશનલ સેન્ટર ખાતે નવનિર્મિત ધ્યાન મંદિરનું પણ ઉદ્ઘાટન કર્યું.

(BYTE – PM ART OF LIVING)

શ્રી મોદી આજે હૈદરાબાદમાં લગભગ નવ હજાર 400 કરોડ રૂપિયાના બહુવિધ વિકાસ પ્રોજેક્ટ્સનો શિલાન્યાસ અને ઉદ્ઘાટન કરશે. તેઓ ત્રણ હજાર 175 કરોડ રૂપિયાથી વધુના કુલ પ્રોજેક્ટ ખર્ચે હૈદરાબાદ-પણજી ઇકોનોમિક કોરિડોર પર રાષ્ટ્રીય ધોરીમાર્ગ-167ના ચાર-માર્ગીય બાંધકામનો શિલાન્યાસ કરશે.

તેઓ વારંગલ ખાતે પીએમ મિત્રા પાર્કનું ઉદ્ઘાટન કરશે. પ્રધાનમંત્રી હૈદરાબાદમાં કેન્સરના દર્દીઓ માટે વિશેષ સારવાર સુવિધા, સિંધુ હોસ્પિટલનું પણ ઉદ્ઘાટન કરશે

PM GUJARAT VISIT

નરેન્દ્ર મોદી આજથી ગુજરાતની બે દિવસની મુલાકાતે આવી રહ્યા છે. શ્રી મોદી આજે રાત્રે જામનગર ખાતે આવશે. જ્યાં લાલ બંગલો સર્કલ ખાતે તેમનું સ્વાગત કરવામાં આવશે. અહીં રાત્રિ રોકાણ કર્યા બાદ આવતીકાલે શ્રી મોદી સવારે સોમનાથ જશે જ્યાં તેઓ સોમનાથ મંદિરનાં પુનઃનિર્માણની 75મી વર્ષગાંઠ પ્રસંગે આયોજિત અમૃત મહોત્સવનાં ભાગ રૂપે આયોજિત ધાર્મિક અને સાંસ્કૃતિક કાર્યક્રમોમાં ભાગ લેશે. તેઓ વિશેષ મહાપુજામાં ભાગ લીધા બાદ કુંભ અભિષેક અને ધ્વજારોહણ વિધીમાં પણ ભાગ લેશે.

આ પ્રસંગે સોમનામાં પ્રથમ વખત વાયુસેના દ્વારા સૂર્યકિરણ એર શો પણ યોજાશે. પ્રધાનમંત્રી સોમવારે વડોદરા ખાતે સરદાર ધામ લોકાર્પણ કરશે અને જાહેર સભાને સંબોધશે. તેઓ સરદાર ધામ પરિસરની મુલાકાત પણ લેશે.

SOMANATH PM VISIT

ગુજરાતમાં સોમનાથ ટ્રસ્ટના અધ્યક્ષ અને પ્રધાનમંત્રી નરેન્દ્ર મોદીના નેતૃત્વમાં સોમનાથ મંદિર આધ્યાત્મિકતા અને ટકાઉ પર્યટનના વૈશ્વિક કેન્દ્રમાં વિકસિત થતી તેની આધુનિક સફરના પંચાવન વર્ષની ઉજવણી કરી રહ્યું છે. જેને લઈ શ્રી મોદી 'સોમનાથ અમૃત પર્વ' ની ઉજવણી કરવા માટે સોમનાથ આવી રહ્યા છે. આ સાથે જ સોમનાથ મંદિર ભારતનું પ્રથમ 'નેટ-ઝીરો' મંદિર બનવાનું લક્ષ્ય પણ રાખી રહ્યું છે.

જે અંતર્ગત 'મિશન લાઇફ' પહેલ હેઠળ સોમનાથ મંદિર ફૂલોના કચરાને ખાતરમાં અને પ્લાસ્ટિકના કચરાને પેવર બ્લોકમાં રૂપાંતરિત કરીને ટકાઉપણામાં નવા ધોરણો સ્થાપિત કરી રહ્યું છે. આધુનિક ગટર શુદ્ધિકરણ પ્લાન્ટ, વરસાદી પાણીના સંગ્રહ પ્રણાલીઓ અને મિયાવાકી જંગલો દ્વારા સોમનાથ ટ્રસ્ટ 'નેટ-ઝીરો' કાર્બન ફૂટપ્રિન્ટ તરફ આગળ વધી રહ્યું છે. વંદે ભારત એક્સપ્રેસ અને આંતરરાષ્ટ્રીય એરપોર્ટ જેવી સુવિધા સાથે, દર વર્ષે દેશ અને દુનિયાભરમાંથી 97 લાખથી વધુ ભક્તો સોમનાથની મુલાકાત લે છે.

REV TN - SWEARING-IN

ચેન્નાઇમાં તમિલગા વેત્રી કઝગમ ટીવીકેના વડા સી. જોસેફ વિજયે આજે તમિલનાડુના મુખ્યમંત્રી તરીકે શપથ લીધા. નહેરુ ઇન્ડોર સ્ટેડિયમ ખાતે યોજાયેલા શપથ ગ્રહણ સમારોહમાં રાજ્યપાલ રાજેન્દ્ર વિશ્વનાથ આલેકેરે શ્રી વિજયને પદ અને ગુપ્તતાના શપથ લેવડાવ્યા. તેમની સાથે નવ મંત્રીઓએ પણ શપથ લીધા. શપથ ગ્રહણ સમારોહમાં રાહુલ ગાંધી અને તમિલ ફિલ્મ ઉદ્યોગના અનેક મહાનુભાવો ઉપસ્થિત રહ્યા હતા. શ્રી વિજયને 234 સભ્યોના ગૃહમાં 120 ચૂંટાયેલા ધારાસભ્યોનું સમર્થન મળ્યું છે.

લોકભવનની યાદી માં જણાવ્યા અનુસાર, રાજ્યપાલે શ્રી વિજયને બુધવાર ૧૩મે અથવા તે પહેલાં વિધાનસભામાં વિશ્વાસનો મત મેળવવાનો નિર્દેશ આપ્યો છે.

દરમિયાન પ્રધાનમંત્રી નરેન્દ્ર મોદીએ સી. જોસેફ વિજયને તમિલનાડુના મુખ્યમંત્રી તરીકે શપથ લેવા બદલ અભિનંદન પાઠવ્યા હતા. સોશિયલ મીડિયા પોસ્ટમાં, શ્રી મોદીએ કહ્યું હતું કે કેન્દ્ર સરકાર લોકોના જીવનને સુધારવા માટે તમિલનાડુ સરકાર સાથે કામ કરવાનું ચાલુ રાખશે. તેમણે શ્રી વિજયના આગામી કાર્યકાળ માટે શુભેચ્છાઓ વ્યક્ત કરી હતી.

DISSANAYAKE - VIJAY

શ્રીલંકાના રાષ્ટ્રપતિ અનુરા કુમારા દિસાનાયકે ટીવીકેના વડા સી. જોસેફ વિજયને તમિલનાડુના મુખ્યમંત્રી ના શપથ લેવા બદલ અભિનંદન પાઠવ્યા. સોશિયલ મીડિયા પોસ્ટમાં, શ્રી દિસાનાયકે કહ્યું કે શ્રીલંકા અને તમિલનાડુ ઇતિહાસ, સંસ્કૃતિ, ઉદ્યોગસાહસિકતા અને પેઢી દર પેઢી લોકો વચ્ચેના સંબંધો દ્વારા જોડાયેલા છે.

તેમણે ભારત-શ્રીલંકા વચ્ચે મજબૂત ભાગીદારી પર પણ પ્રકાશ પાડ્યો, તેમણે આશા વ્યક્ત કરી કે શ્રીલંકા અને તામિલનાડુમાં વેપાર સહિતની અપાર તકો રહેલી છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો.
આ સમાચારનું જીવંત પ્રસારણ આપ અમારી Youtube ચેનલ A.I.R.
ન્યૂઝ ગુજરાત પર પણ સાંભળી શકશો. વધુ સમાચાર માટે અમારી
વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R.
ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

ડેસ્ક

US QATAR MEET

અમેરિકાના વિદેશ મંત્રી માર્કો રુબિયો અને અમેરિકાના ખાસ દૂત સ્ટીવ વિટકોફે ગઈકાલે મિયામીમાં કતારના પ્રધાનમંત્રી અને વિદેશ મંત્રી મોહમ્મદ બિન અબ્દુલરહેમાન અલ-થાની સાથે પશ્ચિમ એશિયાના સંઘર્ષ પર અમેરિકા અને ઈરાન વચ્ચે ચાલી રહેલી વાટાઘાટો અંગે વાતચીત કરી. બેઠક દરમિયાન, બંને પક્ષોએ ઈરાન સાથે કરાર કરવા માટે ચાલી રહેલા પ્રયાસો અંગે ચર્ચા કરી હતી. આ પહેલા, પાકિસ્તાનના ઇસ્લામાબાદમાં અમેરિકા અને ઈરાન વચ્ચે યોજાયેલી વાટાઘાટોનો પ્રથમ રાઉન્ડ કોઈ પરિણામ આપી શક્યો ન હતો અને પાકિસ્તાન દ્વારા યોજાયેલી ચર્ચા પછી પણ વાટાઘાટોનો બીજો રાઉન્ડ ક્યારેય યોજાયો ન હતો.

બીજી બાજુ, કતાર કતારીઓને "ઈરાન સાથે વાટાઘાટોમાં ખાસ અસરકારક" ગણાવતા અમેરિકન અધિકારીઓ સાથે મધ્યસ્થી કરવા માટે પડદા પાછળ શાંતિથી કામ કરી રહ્યું છે.

ISREAL LEBENON ATTACK

ઇઝરાયલે લેબનાન પર અવિરત બોમ્બમારો ચાલુ રાખ્યો છે. ગઇકાલના હુમલામાં ઓછામાં ઓછા 24 લોકો માર્યા ગયા. દક્ષિણ લેબનાન પર ઇઝરાયલી હવાઈ અને બોમ્બમારના હુમલાઓ વધુ તીવ્ર બન્યા છે. ઇઝરાયલે શનિવારે દક્ષિણ લેબનાનના નવ શહેરો અને ગામડાઓ માટે ખાલી કરાવવાનો આદેશ જારી કર્યો હતો. ત્યારબાદ દક્ષિણના અનેક વિસ્તારોમાં હુમલા કરવામાં આવ્યા હતા.

IMD-WEATHER

હવામાન વિભાગે ગુજરાત અને રાજસ્થાનમાં આવતીકાલ સુધી કાળઝાળ ગરમી રહેવાની શક્યતા વ્યક્ત કરી છે. આગામી ચારથી પાંચ દિવસ દરમિયાન પશ્ચિમ રાજસ્થાનના કેટલાક સ્થળોએ રાત્રે પણ ગરમીની સ્થિતિ યથાવત રહેવાની સંભાવના છે. આ સાથે આગામી સાત દિવસ દરમિયાન ઉત્તર પશ્ચિમ ભારતમાં મહત્તમ તાપમાનમાં ત્રણથી પાંચ ડિગ્રી સેલ્સિયસનો વધારો થવાની પણ શક્યતા છે.

હવામાન વિભાગે આગામી બે દિવસ દરમિયાન કેરળ, માહે, તમિલનાડુ, પુડુચેરી અને કરાઈકલમાં ભારે વરસાદની પણ આગાહી કરી છે. આગામી બે થી ત્રણ દિવસ દરમિયાન ઉત્તર-પૂર્વ ભારતના કેટલાક ભાગો, આંદામાન અને નિકોબાર ટાપુઓ, આંધ્રપ્રદેશ, બિહાર, ઝારખંડ, લક્ષદ્વીપ, ઓડિશા, ઉપ-હિમાલયી પશ્ચિમ બંગાળ અને સિક્કિમમાં વાવાઝોડા અને વીજળી પડવાની સંભાવના છે.

DAY IPL

IPL ક્રિકેટમાં, આજે પ્લેઓફ ક્વોલિફિકેશન માટે મહત્વપૂર્ણ મેચો રમશે. દિવસની પહેલી મેચમાં, ચેન્નઈ સુપર કિંગ્સ અને લખનૌ સુપર જાયન્ટ્સ ચેન્નઈના એમએ ચિદમ્બરમ સ્ટેડિયમ ખાતે ટકરાશે. મેચ બપોરે 03:30 વાગ્યે શરૂ થશે. દિવસની બીજી મેચમાં, રોયલ ચેલેન્જર્સ બેંગલુરુ આજે સાંજે રાયપુરના શહીદ વીર નારાયણ સિંહ ઇન્ટરનેશનલ સ્ટેડિયમ ખાતે મુંબઈ ઇન્ડિયન્સ સામે ટકરાશે. મેચ સાંજે 07:30 વાગ્યે શરૂ થશે.

SHANGHAI WORLD CUP- ARCHEY

શાંઘાઈમાં રમાઈ રહેલી વિશ્વ કપ તીરંદાજીના સ્ટેજ 2 માં ભારતીય મહિલા રિકર્વ ટીમે સુવર્ણ ચંદ્રક જીત્યો છે. દીપિકા કુમારી, અંકિતા ભગત અને કુમકુમ મોહોડની રિકર્વ ટીમે રોમાંચક ફાઇનલમાં યજમાન ચીનને 5-4 થી પરાજય આપ્યો હતો. અગાઉ, ભારતે સેમિફાઇનલમાં દસ વખતના ઓલિમ્પિક ચેમ્પિયન દક્ષિણ કોરિયાને પરાજય આપ્યો હતો.